



גאווערנער קעטי האקול

אויף תיכף ארויסצוגעבן: 5/31/2024

גאווערנער האקול פירט אן אן אפענע געשפרעך מיט עלטערן צו אדורכרעדן באמיאונגען צו באקעמפן יוגנטליכע גייסטישע געזונטהייט קריזיס און שעדליכע נאכווייען פון סאושעל מידיע

שטופט ווייטער פאר לאנד-פירנדע געזעצן צו באקעמפן אדיקטיווע סאושעל מידיע אלגאריטמס און באשיצן קינדער אנליין

עלטערן אפענע געשפרעך קומט נאך לעצטיגע סטעיט-ברייטע געשפרעכן מיט סטודענטן, טיטשערס און גייסטישע געזונטהייט פראפעסיאנאלן

גאווערנער קעטי האקול האט זיך היינט געטראפן ווירטואליש מיט עלטערן פון עדוואקאסי ארגאניזאציעס ארום ניו יארק סטעיט צו אדורכרעדן איר אנגייענדע באמיאונגען צו באקעמפן די יוגנטליכע גייסטישע געזונטהייט קריזיס. די גאווערנער האט אונטערגעשטרייכט איר געטריבענקייט פאר לאנד-פירנדע געזעצן וועלכע אדרעסירן אנליין זיכערהייט און די שעדליכע נאכווייען פון סאושעל מידיע אין די לעצטע טעג פון די 2024 סטעיט לעגיסלאטיווע סעסיע.

"מיט בלויז איין וואך פארבליבן אין די לעגיסלאטיווע סעסיע, איז מיין הויפט פריאריטעט צו אריבערפירן געזעצן צו באשיצן אונזערע קינדער אנליין," **האט גאווערנער האקול געזאגט.** "איך האב שוין אויסגעהערט עלטערן, יונגע מענטשן, טיטשערס און גייסטישע געזונטהייט פראפעסיאנאלן פון ארום די גאנצע סטעיט, און איין זאך איז קלאר - אדיקטיווע סאושעל מידיע אלגאריטמס טרייבן ארויף יוגנטליכע גייסטישע געזונטהייט קריזיס און מיר מוזן יעצט אונטערנעמען שריט."

די אפענע געשפרעך איז באשטאנען פון עלטערן און פארשטייער פון ארגאניזאציעס וועמענס ארבעט ציעט זיך איבער גאנץ ניו יארק סטעיט. זיי רעכענען אריין:

- **קייעל מקאולי בעלאקאפיצקי (אנפירער),** רענסעלעיר קאונטי, עקזעקיוטיוו דירעקטאר פון די ניו יארק סטעיט קאנגרעס פון עלטערן און טיטשערס
- **דר. ענן סאליווען,** קאמישאנער פון די אפיס פון גייסטישע געזונטהייט
- **סוסען פאקס,** ניו יארק סיטי, גרונדער פון פארק סלאופ עלטערן
- **סטעפאני סטיווענס,** שאוטאקווא קאונטי, פרעזידענט פון די YWCA'ס פון ניו יארק און עקזעקיוטיוו דירעקטאר פון YWCA וועסטפיעלד
- **סקאט מעקליאד,** טאמפקינס קאונטי, קא-גרונדער פון די סאופי פאנד, אינק.
- **דזשעני דעמבראו,** ניו יארק סיטי, עקזעקיוטיוו דירעקטאר פון די לאוער איסט סייד גירלס קלאב
- **דזשולי סקעלפא,** ניו יארק סיטי, גרונדער פון מאמעס קעגן מידיע אדיקשען
- **עליס גאלד,** אולסטער קאונטי, גרונדער פון די מאיא גאלד פאונדעישאן
- **בערניס צאי,** ניו יארק סיטי, פארשטייער פון קאמאן סענס מידיע
- **מעישע פארטער,** ניו יארק סיטי, פרעזידענט און CEO פון די בראנקס קאמיניטי פאונדעישאן

- **קעטלין ספענס**, סופאלק קאונטי, טיטשער ביי ברענטוואד איסט מידל סקול
- **אראן מוללער**, ניו יארק סיטי, CEO פון מאדיפיי וועלנעס, אינק.

די גאווערנער איז פאקוסירט אויף פאראויס רוקן צוויי טיילן פון געזעץ ביז די ענדע פון די לעגיסלאטיווע סעסיע, אריינרעכענענדיג די [סטאפ אדיקטיווע פידס עקספלוזיטעישאן \(Stop Addictive Feeds\)](#) און [פאר קינדער געזעץ](#) צו באצוימען די אדיקטיווע אייגנשאפטן פון סאושעל מידיע, און די [ניו יארק קינדער אינפארמאציע שיץ געזעץ \(New York Child Data Protection Act\)](#) צו באצוימען די זאמלונג פון די פערזענליכע אינפארמאציע פון מינדעריעריגע דורך אנליין סייטס.

עקזעקיוטיוו דירעקטאר פון די ניו יארק סטעיט קאנגרעס פון עלטערן און טיטשערס (NYS Congress of Parents and Teachers, NYS PTA) קייעל **מקאולי בעלאקאפיצקי האט געזאגט**, "מיר אפלאדירן גאווערנער האקול'ס פירערשאפט אויף די קריטישע טעמע וואס מיליאנען שולע קינדער און זייערע פאמיליעס איבער גאנץ ניו יארק סטעיט ספראווען זיך מיט. אונזער לעצטע גייסטישע געזונטהייט אנקעטע פאר עלטערן, פאמיליעס און טיטשערס האט געוויזן אז 82% פון מענטשן וואס האבן געענטפערט פילן אז סאושעל מידיע איז די וויכטיגסטע גייסטישע געזונטהייט פראבלעם פאר סטודענטן. גאווערנער האקול איז גערעכט אז מיר מוזן אדרעסירן די באדייטנדע פראבלעם וואס אונזערע סטודענטן ספראווען זיך מיט דורך אונטערנעמען נייע שריט צו באשיצן יונגע מענטשן אויף סאושעל מידיע. צוזאמען, וועלן מיר ארויסהעלפן קינדער, פארשפרייטן וויסנשאפט און פארווירקליכן יעדע קינד'ס פאטענציעל."

די גאווערנער'ס פארפליכטונג צו פאראויס רוקן די געזעץ פארשלאגן זענען טייל פון איר גרעסערע פארפליכטונג צו אדרעסירן יוגנטליכע גייסטישע געזונטהייט אין ניו יארק סטעיט. אין צוגאב צו די \$1 ביליאן גייסטישע געזונטהייט אינוועסטירונג אין די פיסקאלע יאר 2024 בודזשעט, ברענגט די פיסקאלע יאר 2025 אוועקגעשטעלטע בודזשעט אריבער \$20 מיליאן אין אנהויב [געלטער פאר שולע-באזירטע גייסטישע געזונטהייט קליניקס](#) און א אנגייענדע אפליקאציע פראצעדור צו פארשנעלערן די געלט טיילונגען, וועלכע פלעגן ווערן פארזיכערט דורך די סטעיט דערהאלטונג פראצעדור. די פלאן איז געבויעט אויף די [\\$5.1 מיליאן אין סטעיט געלטער](#) געשאנקען אין נאוועמבער צו שטיצן 137 נייע שולע-באזירטע קליניקס - אריינרעכענענדיג 82 ביי הויכע-באדערפעניש שולעס, און ברענגט דעם סך הכל קליניקס צו איבער 1,200 איבער די גאנצע סטעיט.

די פיסקאלע יאר 2025 אוועקגעשטעלטע בודזשעט נעמט אריין איבער \$19 מיליאן צו צושטעלן קריטישע קער פאר יונגע מענטשן, אריינרעכענענדיג הייבן ריסאורסן פאר יוגנטליכע וועלכע באקומען באהאנדלונג אין זייער קאמיוניטי אדער אין א וואוינונגס היים.

הויפט איניציאטיוון נעמען אריין פארמערן יוגנטליכע אסערטיוו קאמיוניטי באהאנדלונג גרופעס, וועלכע שטעלן צו ארומיגע סערוויסעס און שטיצע פאר יונגע מענטשן וואס זענען אין געפאר פון אריינגיין אין וואוינונגס אדער אינ-פאציענט פסיכיאטרישע באהאנדלונג, וועט ווערן פארברייטערט מיט \$9.6 מיליאן כדי זיי צו ווייטער באדינען אינדערהיים און אין זייער קאמיוניטי ווען מעגליך. די געלטער וועט ערלויבן פאר די סטעיט צו אנטוויקלען נאך 12 גרופעס צו באדינען יוגנטליכע איבער די גאנצע סטעיט.

די בודזשעט לייגט אויך צו נאך \$4 מיליאן צו שטיצן א הלואה פארגעבונג פראגראם ספעציפיש פאר לייסענסירטע גייסטישע געזונטהייט קלינישע פראפעסיאנאלן וואס באדינען קינדער און פאמיליעס. נאך \$2 מיליאן איז צוגעלייגט געווארן צו פארברייטערן פריינט-צו-פריינט גייסטישע געזונטהייט באמאונגען צווישען יונגע מענטשן איבער די סטעיט, אריינגערעכנט טרענירונג פראגראמען אזויווי צענערלינג גייסטישע געזונטהייט ערשטע הילף, וואס ערמעגליכט ניו יארקער צו ארויסהעלפן פריינט, פאמיליע

אדער אנדערע קאמיוניטי מיטגלידער וועלכע גייען אריבער שוועריקייטן מיט גייסטישע געזונטהייט אדער סאבסטענץ אביוז.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)